



ظفر نام رکھنا

السلام علیکم ورحمۃ اللہ وبرکاتہ

ظفر نام رکھنا کیسا ہے؟

الحجاب بعون الوہاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

ایسے نام کہ جن کے بارے میں غلط فہمی یا کسی نہ کسی پیرائے میں غلط مطلب بننا ہو۔ نبی ﷺ نے ایسے نام رکھنے سے منع کیا ہے۔ سیدنا سرہ بن جندب کہتے ہیں: قال رسول اللہ صلی اللہ علیہ وآلہ وسلم تسم غلامک رباحا ولا یساراولا
أفلح ولا نافع رسول اللہ ﷺ نے فرمایا: ”تم اپنے بچوں کا نام افلح، رباح، یسار اور نافع نہ رکھو“ (صحیح مسلم: 2136) سیدنا سرہ بن جندب کی دوسری تفصیلی روایت میں یوں ہے کہ رسول اللہ ﷺ نے فرمایا: ”اللہ تعالیٰ کو
چار کلمات سب سے زیادہ پسند ہیں سبحان اللہ، الحمد للہ، لا إله إلا اللہ اور اللہ اکبر۔ ان میں سے جس کو چاہے پہلے کہے کوئی نقصان نہ ہوگا اور اپنے بچوں کے نام یسار (آسانی والا) رباح (کامیابی) نفع (نجات پانے والا) افلح (فلاح
پانے والا) نہ رکھو اس لیے کہ تو بچے کا کہ وہ وہاں (یعنی یسار یا رباح یا نفع یا افلح) موجود ہے اور وہ وہاں نہیں ہوگا تو وہ کہے گا نہیں ہے۔“ (صحیح مسلم: 2137) گویا ایسا نام کہ جس میں جواب دیتے وقت منفی پہلو نکلتا ہو جیسے کوئی
بچے کہ گھر میں ظفر ہے؟ تو ان کے گھر والے کہہ دیں ظفر گھر میں نہیں ہے گویا گھر میں کامیابی نہیں ہے لہذا اس فقرہ اور پہلو سے بچنے کے لیے اس طرح کے ناموں کا انتخاب کرنا چاہیے جن سے کوئی منفی پہلو نہ نکلتا ہو۔ لیکن یاد
رہے کہ اگر ظفر کے ساتھ کوئی لاحقہ، سابقہ لگا دیا جائے یعنی مرکب نام ہو تو اس کا منفی پہلو ختم ہو جاتا ہے جیسے ظفر احمد، یسار احمد کیونکہ جب کوئی جواب دے گا تو بولنے والے نے ظفر احمد بولا ہوگا نہ کہ اکیلا ظفر۔ واللہ اعلم وبالحمد
التوفیق

فتویٰ کمیٹی

محدث فتویٰ